

## IMURASILÉ FUN JIJÉ QMỌ IBILÉ ỌRUN

Heberu 12:1-29; 13:1-25

EKỌ 444 – FUN AGBA

**AKOSORI:** “Nitorina bi awa ti ngbà ilẹ ọba ti a kò le mi, ẹ jẹ ki a ni ore-ọfẹ nipa eyiti awa le mã sin Ọlọrun ni itẹwọgbà pẹlu ọwọ ati ibẹru rẹ” (Heberu 12:28).

Iré-Ije

**“Nitorina bi a ti fi awosanma ti o kún to bayi fun awon ẹlẹri yi wa ká, ẹ jẹ ki a pa ohun idiwo gbogbo ti si apakan, ati ẹşẹ ti o rorun lati di mọ wa, ki a si mã fi sũru sure ije ti a gbé ka iwaju wa” (Heberu 12:1).**

Eyi jẹ aworan ẹni ti n sare lori papa isure ije. Eyi jẹ apejuwe ti o dara ti o si mu ni lokan nipa igbesi-ayé awon Onigbagbo. Ki i şe faaji ni won ba lo fun idaraya tabi ere şise; won ko si nibi fifi ẹşẹ palẹ lo si ibi gbigba afẹfẹ; won ki i şe ẹni ti o kan n rin si asiko şá. Won jẹ ẹni ti o wà ninu ogun nla. Nibomiran Paulu fi won wé awon omọ-ogun ti o wà ni oju ija nla.

O fi awon ilana diẹ nipa isa ire-ije naa lele fun wa. Ekinni ninu won ni pipa ohun idiwo gbogbo ti si apa kan. Paulu ni omọ-ogun ki i fi ohunkohun di ara rẹ lowo. Wiwà ti a wà nihin ki i şe lati kó ohun ayé yii jọ; a ko wá sihin lati wá jere ohunkohun ti ayé le fi fun ni. Idi pataki ti a fi wá si ayé ni lati jere awon ohun ti Ọlọrun ni fun wa, ati lati tayọ ninu awon ohun wonni ti Ọlọrun pè wá si, ki a ba le rin yẹ fun ipe ti O pe wa. Lati le şe eyi o gba pe ki a wà ni aye ti a o fi le sá ire-ije naa.

**“ . . . . ati ẹşẹ ti o rorun lati di mọ wa . . . ”**

Itumo “ti o rorun lati di mọ wa” ni “ti o yí wa ká,” ti o dabi ẹni pe a fi won sagbara yi wa ka. Ẹşẹ ti o dojukọ awon Heberu Onigbagbo wonyii ni aigbagbo, kiko Ihinrere silẹ, ati lilọ kuro ninu igbagbo. Eyi le má jẹ ẹşẹ ti o rorun lati di mọ ni fun gbogbo eniyan, şugbon ohun kan wa sibẹ ti o le di mọ ni. Nigba ti a gba wa lowo ẹbi-ẹşẹ ati lowo agbara ẹşẹ eyi ko so pe a ti gba wa kuro lowo idanwo ẹşẹ. A ki i de iru ipo beş ninu ayé yii. Ọlọrun n fẹ awon eniyan ti a ti yiiriwo ninu ayé nihin. Nigba ti a ba de Ọrun gbogbo ohun ti i şe ipadaseyin yoo dopin patapata; a ki yoo tun gburo rẹ mọ. Idi rẹ ni yii ti O fi n fi àyè silẹ ninu ayé yii pe ki a lo sinu yiiriwo, ki a wà ni imurasilẹ fun ipo giga ti iwa-mimọ ati ti ododo, ti okan-funfun, ti agbara ati ti işegun ti yoo jẹ ti wa titi lae.

Iwo ma şe ro pe ẹşẹ rẹ ti yẹ kuro loju ona nigba ti idanwo nla ba de ba o ti ota si doju ija ko o, ti iwo si wà ninu agbami iponju, o şe e şe ki o jẹ pe iwo wà loju ona tara lati lo si ibi giga.

**“ . . . ki a si mã fi sũru sure ije ti a gbè ka iwaju wa.”**

Eyi ni ona ti o là silẹ niwaju wa pẹlu gbogbo iponju ti o mu lowo; awon idanwo ti o wà loju ona, ati idojukọ ona naa lati ọwọ ota. Ohunkohun ti o wu ki o şele, awa yoo ha la a já? Awa yoo ha tẹ siwaju loju ona naa pẹlu iforiti ati ifarada ati emi aifoya lai ka ohunkohun ti o wu ki o şele lati ọdọ eniyan tabi eşu sí? Eniyan le şubu; o si le şe aşise; o tilẹ le kuna nitori awon ailera rẹ, şugbon işegun wà fun ẹni naa ti yoo rọ mọ ipinnu ti o ni ninu okan rẹ pe oun yoo ri opin ire-ije naa. Ọlọrun yoo mu iru ẹni beş de ibi ti awon eniyan tabi eşu tabi agbara-kagbara ninu ayé tabi awon agbara ọrun-apadi ki yoo le bi í wó.

### **Olupileşẹ ati Alaşepe Igbagbo Wa**

Ni ẹşẹ keji ori iwe yii, o fi apeşere Ẹni kan ti o pari ije-ije naa han fun wa. Oun naa ni Olupileşẹ ati Alaşepe igbagbo wa. “Olupileşẹ” jẹ ọrọ ti o ni itumo kan naa pẹlu “aşaju” ti o lo ni apa ibomiran ninu iwe yii.

**“Eyiti awa ni bi idakoro okan, ireti ti o daju ti o si duro şinşin, ti o si wọ inu ile lo lehin aşọ ikele;**

**“Nibiti aşaju wa ti wọ lo fun wa, ani Jesu, ti a fi jẹ Olori Alufa titi lai nipa eşẹ Melkisedeki” (Heberu 6:19, 20).**

Nitori naa Oun ni Aşaaaju wa, Olupileşę ati Alaşepe igbagbọ wa; tabi Ẽni naa ti O pileşę nnkan ti o si lọ şiwaju wa gege bi olewa awon ti o tọ lwoqowọ ni ila kan soşo. Ninu ayé nihin a n tọ si eyin Rẹ ni. Oun ti wọ ibe lọ ni oke, O si ti pari ire-ije naa. Fi eti si ohun ti a sọ nipa Rẹ:

**“ . . . ęni, nitori ayọ ti a gbé ka iwaju rẹ, ti o farada agbelebu . . . ” (Heberu 12:2).**

Pataki işę-iranşę Rẹ ni wiwá sinu ayé yii, ni wiwá ninu ęran ara ati eje gege bi iru omọ Abrahamu, ni pe ki ara Rẹ le je ębọ ti a fi lele lati le mu ife Qlorun şę. Ohun ti o je didun inu Rẹ ni yii. **“Ẽni, nitori ayọ ti a gbé ka iwaju rẹ. . . .”**

Ayọ şişe ife Qlorun ni o mu Un la ire-ije naa já. Nitori idi eyi O fara da agbelebu, lai ka itiju sí, O si joko ni owọ otun ite Qlorun. Wo o bi O ti tenumọ eyi to!

Obinrin kan tọ Jesu wa nigba kan o si wi fun Un pe ibukun ni fun iya ti o bi I, şugbon Jesu dahun leşekese pe, Nitoto, ki a kuku wipe, Ibukun ni fun awon ti ngbọ orọ Qlorun, ti nwon si pa a mó” (Luku 11:28).

#### **Ibawi**

**“Gbogbo ibawi kọ dabi ohun ayọ nisisiyi, bikoşe ibanuje; şugbon nikhin a so eso alafia fun awon ti a ti tọ nipa rẹ, ani eso ododo.” (Heberu 12:11).**

Nihin o n fi aworan ęni ti n sare-ije ti o wà lori papa idije ti o si n daraya ki oun ba le bori ire-ije naa han wá. Pupọ nnkan ni o wà ninu ere idaraya ti oun n şe ti ko barade, şugbon o je ohun ti yoo şe e ye fun ire-ije naa.

**“Ẽ mã lepa alafia pelu enia gbogbo, ati iwa mimó, li aisi eyini kọ si ęniti yio ri Oluwa:**

**“Ẽ mã kiyesara ki ęnikeni ki o máşe kùna ore-ofe Qlorun: ki gbongbo ikorò kan ki o mã ba hù soke ki o si yọ nyin lenu, opolopo a si ti ipa rẹ di aimó” (Heberu 12:14, 15).**

Gbongbo ikoro kan ni pe ki ęda ti ara tun dide ninu okan. Iwo le je ki a we okan re mó ki o si di funfun ki a si pa gbongbo ikoro naa run. Şugbon bi irugbin eşe ba tun wo inu okan re, gbongbo ikoro naa yoo tun hù jade lekeje. Eşe maa n wo inu okan nipa fifi ara fun idanwo. Igba yii ni a tun gbin irugbin eşe sinu okan. Ju eyi lo gbongbo ikoro je arun ti o n ran. Je ki o bere ninu ibudo peké opolopo a si di alaimó (ani ni kiakia) nipa ofofo şişe tabi isokuso.

**“Ki o mã bã si agbere kan tabi alaiwa-bi-Qlorun bi Esau, ęniti o ti itori okele onje kan ta ogun ibi rẹ” (Heberu 12:16).**

Orọ naa sọ pe Esau gan ogun ibi rẹ. Ogun-ibi rẹ ni pe oun i ba wá ninu idile Messia, lati ni ipin ninu awon ibukun ti Qlorun ti şeleri rẹ. Esau wi pe “Ore kini ogun-ibi yi yoo si şe fun mi?” (Geşesi 25:32) Nidakeji ewe ohun ti o sọ ni pe, “Ere ki ni igbala Qlorun je fun mi? tabi” Ere ki ni yoo si já si bi emi ba sin Oluwa?”

**“Nitori ęnyin mó pe lehinna ni, ani nigbati o fe lati jogun ibukun na, a kọ o (nitori kọ ri aye ironupiwada) bi o tile ti fi omije wá a gidigidi” (Heberu 12:17).**

O şaferi ibukun naa nikeyin, şugbon akoko ti kọja.

#### **Oke Sioni**

**“Nitori ęnyin kọ wá si oke, ti a le fi owọ kan, ati si ina ti njó, ati si işududu ati okunkun, ati iji” (Heberu 12:18).**

Nisisiyi nihin ni Oke Sinai nibi ti a gbé fi Ofin fun ni wà; nidakeji ewe ninu ayé nihin ni Oke Sioni wà.

**Şugbon ęnyin wá si oke Sioni, ati si ilu Qlorun alaye, ti Jerusalemu ti orun, ati si ege awon angeli ainiye” (Heberu 12:22).**

O mu Oke nibi ti a gbe ti fi Ofin fun ni, o n fi wé Majemu Titun. Ekinni je ohun ti ara ekeji si je ohun ti emi.

**“Kiyesi i, ki ẹ máşe kò ẹniti nkilò.”**

Ni ibere o wi pe “OLORUN, ẹni ni igba pupò ati li onirũru ọna, ti o ti ipa awọn woli ba awọn baba sọrọ nigbani. Ni ikẹhin ojọ wọnyi o ti ipasẹ Ọmọ rẹ ba wa sọrọ . . . .” Nisisiyii o tun pada si ori eyi.

**“Kiyesi i, ki ẹ máşe kò ẹniti nkilò. Nitori bi awọn wọnni kò ba bọ nigbati nwon kò ẹniti nkilò li aiye, melomelo li awa ki yio bọ awa ti o pẹhinda si ẹniti nkilò lati ọrun wá” (Heberu 12:25).**

#### **Ẹda Titun**

Jakejado awọn ori-iwe wọnyii ni Paulu n fi hàn fun wa ohun iyanu pataki ti o wà ninu awọn ohun apeere wọnni. Gbogbo wọn n tókasi opin kan soṣo pe awa ti a wà ni igba ayé oore-ọfe yii le sun mo Ọlọrun bakan naa pẹlu.

Ninu Efesu 4:24 a ka bayi pe:

**“Ki ẹ si gbé ọkunrin titun ni wò, eyiti a da nipa ti Ọlọrun li ododo ati li iwa mimó otitọ.”**

A tun ri eṣe ti o dabi rẹ ninu Kolosse 3:10

**“Ẹ si ti gbé ọkunrin titun ni wò, eyiti a sọdi titun si imọ gegebi aworan ẹniti o da a.”**

Nihin yii a ri ohun ti o pilẹ ilana Ọlọrun: dida aworan ti o ti sọnu ni akoko iṣubu pada sinu ọkàn. A mu eniyan pada sinu ogun ibi rẹ ati sinu ibare tootọ pẹlu Ọlọrun, gege bi Adamu ti je igbadun rẹ saaju iṣubu.

#### **Pepe Wa**

**“Awa ni pepe kan, ninu eyiti awọn ti nsin agò kò li agbara lati mã je” (Heberu 13:10).**

Gege bi Ofin (Lefitiku 6:26) awọn alufaa ti o rú ẹbọ ẹṣe ni ẹtọ lati je ninu rẹ ṣugbọn ẹbọkeṣọ ti wọn ba rú ti o gbà pe ki a mu eṣe wọ Ibi Mimó, a ko gbọdọ je ninu rẹ; sisun ni a gbọdọ sun un (Lefitiku 6:30).

**“Nitoripe ara awọn ẹran wọnni, ẹje eyiti olori alufa mu wá si ibi mimó nitori ẹṣe, a sun wọn lehin ibudo.**

**“Nitorina Jesu pẹlu, ki o le fi ẹje ara rẹ sọ awọn enia di mimó, o jiya lehin bode.**

**“Nitorina ẹ je ki a jade tọ ọ lọ lehin ibudo, ki a mã rù ẹgan rẹ” (Heberu 13:11-13).**

Jesu wi pe, “Bikoṣepe ẹnyin ba je ara Ọmọ-enia, ki ẹnyin si mu ẹje rẹ, ẹnyin kò ni iye ninu nyin” (Johannu 6:53). Nigba ti awọn alufaa ti igba laelae ko le je ninu ara awọn ẹran ti a mu eṣe wọn wá si ibi mimó, a ti pe awa lati je nibi pepe ti awọn ko letọ si. “Nitorina ẹ je ki a jade tọ ọ lọ lehin ibudo.”

#### **Iwa Mimó**

**“Nitori a ti kọ ọ pe, Ẹ je mimó; nitoriti emi je mimó” (1 Peteru 1:16).**

**“Nitorina ki ẹnyin ki o pé, bi Baba nyin ti mbẹ li ọrun ti pé” (Matteu 5:48).**

Ọkọọkan ninu awọn aṣe wọnni ati ninu awọn ọrọ igbani-niyanju wọnni ni o n ba ẹri-ọkàn wa sọrọ. Ohunkohun ti o wu ki ariwisi awọn ẹlomiran le je si apa kan ninu awọn ikoni tabi awọn ẹkọ Iwe Mimó, ohun kan wà ti o daju: bi wọn ba ni otitọ kekere bi ẹta iná ninu ọkàn wọn, wọn yoo kin ọkọọkan ninu awọn eṣe Iwe Mimó wọnyii ti o n sọrọ nipa iru ibare ti o ye ki a ni pẹlu Ọlọrun lehin.

Ọpọlọpọ eniyan ni o fi agbara lodi si pe eniyan le de ipo iwa-mimó. Egbẹgberun eniyan ti wọn n jẹwọ ẹsin igbagbọ ni o n wi pe iru aye beṣe je eyi ti o ga jù; pe ọwọ eniyan ko le to o; ati pe eniyan ko le ni in.

A ki ba ti ri i kà ninu Ọrọ Ọlọrun bi ko ba ṣe pe Ọlọrun n fẹ ki a dé iru aye naa; bi ko ṣe pe Ọlọrun ba fẹ ki a ni awọn nnkan wọnni ti Oun ti kọ silẹ ninu Ọrọ Rẹ. Idi rẹ ni yii ti Oun fi hàn fun wa nipa apeere, nipa awojiji, nipa aṣe, nipa akawe, nipa igbani-niyanju ni-ṣiṣe-n-teṣe – O ti fi ọna ti a le gbà ni awọn ohun ti ẹmi wọnyii ti a gbé kalẹ ninu Ọrọ Ọlọrun.

#### **Adura Dafidi Fun Iṣodimimó**

**“Olurun, šānu fun mi, geḡe bi iṣeun ife re: geḡe bi ironu oṗo ānu re, nù irekoja mi nù kuro.**

**“Wè mi li awẹmó kuro ninu aiṣedede mi, ki o si wè mi nù kuro ninu èṣe mi” (Orin Dafidi 51:1, 2).**

Geḡe bi ofin, awon eṣe (pupọ) n toka si awon iwa aiṣedeedee ti eniyan hu, ati eṣe (eyo kan soṣo) n toka si eḡa eṣe. Nihin a ri awon irekoja ti ode-ara ati eḡa eṣe ti inu eyi ti Dafidi n gbadura fun idasile won, ti a gbé kalẹ ninu Majemu Laelae. Eredi re niyi ti a fi n tenumo on pe awon ti igba Majemu Laelae ni iriri isodimimó.

**“Ibukun ni fun awon ti a dari irekoja won ji, ti a bo eṣe won mole.**

**“Ibukun ni fun okunrin na eniti OLUWA ko ka eṣe si lurun, ati ninu emi eniti etan ko si” (Orin Dafidi 32:1, 2).**

Nihin ohun meji fi ara han: idariji, ati eni ti ko ni etan ninu -- abayorisi isodimimó.

#### **Isodimimó Wa**

**“Bi awa ba jowo eṣe wa, oloto ati olododo li on lati dari eṣe (pupọ) wa ji wa, ati lati wè wa nù kuro ninu aiṣododo gbogbo (eyo kansoṣo)” (1 Johanu 1:9).**

**“NITORINA, enyin olufe, bi a ti ni ileri wonyi, e je ki a we ara wa mo kuro ninu gbogbo eḡbin ti ara ati ti emi, ki a ma so iwa mimo di pipé ni ibero Olurun” (2 Korinti 7:1).**

Nihin a ri isodimimó patapata – “Siso iwa mimo di pipé.” Itumo eyi ni ohun ti o pé perepere, lai ku ohun kan rara.

**“Ki Olurun alafia tikaare ki o so nyin di mimo patapata; ki a si pa emi ati okan ati ara nyin mo patapata li ailabuku ni igba wiwa Oluwa wa Jesu Kristi” (1 Tesalonika 5:23).**

Nisisiyi ninu adura-ebe Kristi ninu Johanu 17:20 a ka a pe:

**“Ki si ise kiki awon wonyi ni mo ngbadura fun, sugbon fun awon pelu ti yio gba mi gbó nipa oro won.”**

Lati irandiran titi de akoko ti wa yi ni ileri yi wa fun ani fun olukuluku eniyan ti yoo gba Kristi gbó nipa oro awon omo-eyin wonyi ti O n gbadura fun.

**“Ki gbogbo nwon ki o le je okan; geḡe bi iwọ, Baba, ti je ninu mi, (iru iṣokan kanna ti a ri ninu Iwa-Olorun eyi ti o tayọ oye wa) ati emi ninu re, ki awon pelu ki o le je okan ninu wa: ki aye ki o le gbagbo pe iwọ li o ran mi” (Johanu 17:21).**

Bawo ni ayé yoo se le gba eyi gbó? Nipa iṣokan ti o wa laarin awon omo Olurun ni: awon eniyan ti ko si iyapa ninu won ati laarin won, ti o duro ninu igbagbo kan naa, laarin awon ti ko si eni ti yoo mu ekọ adamọ wole, laarin awon ti ko si eni ti yoo fi eti si ekọ ajeji; sugbon gbogbo won ni won jo ni iru okan kan naa. Bi a o ba mu iṣe-iranṣe ti a pe wa si ninu ayé yii se, yoo je nipa pipa iru isodimimó ti a n soro re yii mó.

**“Ogo ti iwọ ti fifun mi li emi si ti fifun won; ki nwon ki o le je okan, geḡe bi awa ti je okan” (Johanu 17:22).**

Awon oro wonyii je oro Oluwa wa Jesu Kristi. Wo bi won ti se deede pelu awon oro ti Paulu Aposteli so ninu Heberu 2:11:

**“Nitori ati eni ti nso-ni di mimo ati awon ti a nso di mimo, lati odo enikansoṣo ni gbogbo won: nitori eyiti ko se tiju lati pe won ni arakunrin.”**

#### **Ikú Si “Ogbologbo Okunrin”**

Nihin a ri a ri apeṣe ti o yanju kedere bi idalare ti ri si isodimimó.

**“Nitori bi a ba ti so wa pò pèlu rẹ nipa afarawe ikú rẹ, a o si so wa pò pèlu nipa afarawe ajinde rẹ:**

**“Nitori awa mọ eyi pe, a kàn ogbologbo ọkunrin wa mọ agbelebu pèlu rẹ” (Romu 6:5, 6).**

A maa n pe e ni ara ẹṣẹ, “ogbologbo ọkunrin” ni, ọkàn ti ara, nipa miiran a mọ ọn si ẹran-ara, ẹda ẹṣẹ ninu eniyan lati ibi ti gbogbo iwa buburu ti eniyan n hù ti n jade wá. A kà ninu awọn ẹṣẹ miiran nipa gbigbe “ọkunrin titun” ni wò. Ki a to le gbé ọkunrin titun ni wò, a gbọdọ kọkọ bó ogbologbo ọkunrin ni silẹ. Ki iṣẹ ti o dara to le wà, o fi hàn pe iṣẹ ti kò dara wà pèlu. Iṣẹ ti ko dara naa ni pipa ẹṣẹ run, iṣẹ ti o si dara ni didagba ninu oore-ọfẹ. Awọn eniyan ti wọn kuna lati ni iwa-mimó tootọ ati isodimimó kuna pipé ti Ọlọrun ni fun wọn. A ko le ni pipé patapata iru eyi ti Ọlọrun gbé kalẹ ninu Ọrọ Rẹ yii lai jẹ pe a kọkọ mú ẹṣẹ kuro patapata ninu ọkàn ati igbesi-ayé eniyan.

**“. . . a kàn ogbologbo ọkunrin wa mọ agbelebu pèlu rẹ, ki a le pa ara ẹṣẹ run, ki awa maṣe sin ẹṣẹ mọ” (Romu 6:6).**

A mu eleyi jade lati inu ara Kristi ti a kan mọ agbelebu. Ni ẹṣẹkẹṣẹ ti a ti kan Kristi mọ agbelebu, ni ikú ti wòle, ṣugbọn akoko kan de ni wakati keṣan-an ojo ti ikú berẹ gan an O si kigbe pe o pari, O fi ẹmi Rẹ le Baba lọwọ O si kú. Lẹṣẹkẹṣẹ ni eyi ṣẹlẹ.

Nihin Paulu n fi ohun mejì ti o jọ ara wọn wé ara wọn: nigba ti a ba dá eniyan lare, ikú berẹ: ikú si ẹṣẹ, ikú si ẹda-ẹṣẹ. Ṣugbọn ko i ti di oku tan patapata. Ni idalare eniyan maa n ni iwa-mimó ni iwónba, ani nigba ti ẹda-ẹṣẹ gba ogbẹ nla ti kò si lagbara lati ṣe ohunkohun mọ. Eredi rẹ ni yii ti ọkàn awọn ọmọ-ọwọ ninu Kristi fi maa n kún fun ayọ nigba ti wọn ba ri iriri ti idalare ti o daju gbà. Ẹda-ẹṣẹ, bi-otilẹ jẹ pe ko i ti kú tán patapata, ti gba ogbẹ nla eyi ti o ti sọ ọ di alailagbara. Ṣugbọn lati akoko naa gan an, ni Ọlọrun yoo ti maa sọ fun ọmọ-ọwọ ninu Kristi maa pe ki o tẹ siwaju lọ si ibi ti ẹda-ẹṣẹ naa yoo gbe di okú patapata. Eyi le ṣẹlẹ laarin iṣeju marun-un tabi laarin ọṣẹ marun-un, laarin oṣu marun-un tabi laarin ọdun marun-un paapaa. Ṣugbọn bi o ti wu ki akoko naa kere to tabi gùn tó, ọkan naa ni abayọrisi rẹ.

Bi ẹni ti n wá Ọlọrun yii ba tẹ siwaju fun ẹkunrẹrẹ ibukun ninu Kristi akoko yoo de ti ẹda-ẹṣẹ naa yoo di okú patapata ani lẹṣẹkẹṣẹ; eyi n ṣẹlẹ ni isodimimó patapata. Nigba ti Jesu jowọ ẹmi rẹ lọwọ ki i se pe O kú laabọ, patapata ni O kú; Oun ti wọ inu afonifoji ikú lọ.

**“Njẹ nipasẹ rẹ, ẹ jẹ ki a mǎ ru ẹbọ iyin si Ọlọrun nigbagbogbo, eyini ni eso ète wa, ti njẹwọ orukọ rẹ” (Heberu 13:15).**

Fifi turari jona ni oroowuro ati aṣaṣaale ni Ibi Mimó jẹ apeṣere adura igba gbogbo ti o n lọ siwaju Baba. A si mọ pe Ibi Mimó jẹ apeṣere iru ipo ti ọkàn ti a sọ di mimó wà. Nibi ti a tan fitila si ni Oun n gbé, eleyii n tọka si imọlẹ ti Ẹmi Mimó maa n tàn sinu ọkàn. Ọrọ Ọlọrun ni ounjẹ rẹ; ẹbọ iyin si n goke lọ sọdọ Ọlọrun nigba gbogbo lati ori “pepe wura” ti o wà ninu ọkàn rẹ. Lati akoko yii oun wà ninu iru igbesi-ayé bayii.

Ariyanjiyan nla ni o wà nipa oran isodimimó patapata yii. Awọn miiran n jẹwọ pe awọn ni igbagbó ninu isodimimó, ṣugbọn wọn kò lati gbagbọ pe o se e se pe ki eniyan bó lọwọ gbogbo ami ẹṣẹ; ṣugbọn bi a ba gba Ọrọ Ọlọrun gbó, a gbọdọ gbagbọ pe o se e se lati bó lọwọ ẹṣẹ patapata.

John Wesley fi awọn ọrọ wonyii ṣe alaye ni kukuru ohun ti pipé Onigbagbó jẹ: “pe ki ifẹ pipé nikanṣoṣo maa jọba ninu ọkàn ati igbesi-ayé eniyan: eyi ko gbogbo pipé ti Iwe Mimó n tọka si pò. Isọtẹlẹ yoo dopin, sisọ oniruuru ede ki yoo si mọ; akoko tilẹ n bó wá nigba ti a ki yoo lo igbagbó mọ rara. A o mu imọ kuro patapata. Ṣugbọn ifẹ Ọlọrun yoo wà titi ayeraye. Ẹ jẹ ki a mu ifẹ yii pé ninu igbesi-aye wa”

**“Njẹ Ọlọrun alafia, ẹniti o tun mu oluṣo-agutan nla ti awọn agutan, ti inu okú wá, nipa ẹjẹ majemu aiyeraiye, ani Oluwa wa Jesu,**

**“Ki o mu nyin pé ninu iṣẹ rere gbogbo lati ṣe ife rẹ, ki o mǎ ṣiṣẹ ohun ti iṣẹ itẹwogba niwaju rẹ ninu wa nipasẹ Jesu Kristi; ẹniti ogo wà fun lai ati lailai. Amin” (Heberu 13:20, 21).**